



ஸ்ரீராமஜயம்.

திருநாநமுத்தரைக்  
கோவை 7

திருக்குருகூர் மகிழ்மாறன்  
பவனிக்குறம்.

(சுவடியிலிருந்தது)

பாலையங்கோட்டை செயின்ட்சேவியர் கலாசாலைத்  
தமிழாசிரியரும், நெல்லைத் தென்னிந்திய  
தமிழ்ச்சங்கப் பரீக்ஷகருமான

S. திருமலைச்சாமி அய்யங்கார் ஸ்வாமியால்,  
பார்வையிடப்பட்டு,

ஆழ்வார்திருநகரி (ஸ்வாமி ஆதிகாதாராழ்வார்  
ஸந்திஸ்தானீகரும், ஸ்வாமி தேற்குத் திருவேங்கட  
முடையான், அழகர், ஸ்ரீராமன் ஸந்திகளின்  
சொந்தக்கார பரத்தியஸ்தர்களின் லொருவருமான)  
பெரியன் தேசிகமய்யங்கார் என்ற பெரியன் வெங்  
கட்டாராயணமய்யங்கார் குமாரர்

(திருநாந முத்திரைப்பிரகராலய சொந்தக்கார  
காரியஸ்தன்)

பெரியன் வெ. நா. ஸ்ரீ நிவாஸமய்யங்காரால்  
வெளியிடப்பட்டது.

ஸ்ரீகான் கித்யா பிரஸ்,

ஸ்ரீவைகுண்டம்.

14-5-1932.

பதிப்பிக்கும் உரிமை  
வெளியிட்டவருக்கு.

வினா அன

7531

டாக்.

செவ்வாய்

செவ்வாய்

ஸ்ரீராமஜயம்.

திருஞாநமுத்திரைக்  
கோவை 7

திருக்குருகூர் மகிழ்மாறன்  
பவனிக்குறம்.

(சுவடியிலிருந்தது)

பாணையங்கோட்டை செயின்ட்சேவியர் கலாசாலைத்  
தமிழாசிரியரும், நெல்லைத் தென்னிந்திய  
தமிழ்ச்சங்கப் பரீக்ஷகருமான

S. திருமலைச்சாமி அய்யங்கார் ஸ்வாமியால்,  
பார்வையிடப்பட்டு,

ஆழ்வார்திருநகரி (ஸ்வாமி ஆதிநாதராழ்வார்  
ஸந்திஸ்தானீகரும், ஸ்வாமி தெற்குத் திருவேங்கட  
முடையான், அழகர், ஸ்ரீராமன் ஸந்திகளின்  
சொந்தக்கார பரத்தியஸ்தர்களி லொருவருமான)  
பெரியன் கேசிகமய்யங்கார் என்ற பெரியன் வெங்  
கட்டராயணய்யங்கார் குமாரர்  
(திருஞாந முத்திரைப்பிரகாஸப் சொந்தக்கார  
காரியஸ்தன்)


பெரியன் வெ. நா. ஸ்ரீ நிவாஸய்யங்காரால்,  
வெளியிடப்பட்டது.

ஸ்ரீகான வித்யா பிரஸ்,  
ஸ்ரீவைகுண்டம்.

14--5--1932.

பதிப்பிக்கும் உரிமை  
வெளியிட்டவருக்கு.

விலை அண்ணா  
நரசன்.





## மு க வு ரை .



ஸ்ரீ நம்மாழ்வார் அவதரித்ததும், அதின் நீமித்தம் வைஷ்ணவ ஸ்தலங்களுள் முக்ய ஏற்றமடைந்ததுமான குருகாபுரி என்ற ஆழ்வார்திருநகரி பென்னும் திருப்பதியில், ஆதிகாலமுகல் தமிழ் நூல்வல்ல விஷ்ணுபக்தர்கள் பலர்தோன்றி, அவ்வாழ்வார் பேரிலியற்றியுள்ள நூல்கள் பலவுள. அவற்றில், அநேகம் அச்சிடப்படாமலும், பிற்காலத்தவர் கவனக்குறையால், எட்டுப்பிரதிகள் கூட செவ்வையாகப் பாதுகாக்கப்படாமலு மிருந்துவருகின்றன. அவைகளை எவ்விதமாவதுதேடிவெளியிடவேண்டுமென்று முயற்சி செய்து வருபவர்களில் ஒருவரான பெரியன் வெ. நா. ஸ்ரீகிஷாஸ்யயங்கார், சில வருஷங்களாகத் திருமாளிகைகளிலும், பழைய புலவர்களின்சந்ததியாரிடத்திலும், பலமுறை விசாரித்துத்தேடியெடுத்து அச்சிட்டுவருதில் “திருக்குருகூர் மகிழ்மாறன் பவனிக்குறம்” என்னும் இந்நூலின் எட்டுப்பிரதிபொன்று, ஆழ்வார்திருநகரி திருவாய்

மொழிப்பிள்ளை மேலத்திருமாளிகை ஆசார்யஸ்வாமிகளிடமிருந்து, தேடி யெடுக்கப்பட்டு இப்போது அச்சிடப்பட்டிருக்கின்றது.

இந் நூலில் குருவணக்கத்திலிருந்து ஆழ்வார்திருநகரியிலேயே, இந்நூலாசிரியர்காலத்திலே, அனேகதமிழ் வித்வான்களிருந்ததாகத்தெரிகின்றது. இந்நூலாசிரியர் இன்னாரென்பதும், அவர் குருவைத்தியநாதர் இன்னாரென்பதும், இப்பொழுது நன்கு விளங்கவில்லை. 'குறம்' என்னும் நூல் ஒன்றிரண்டுதான் அச்சிடப்பட்டு வழக்கில் உண்டு. இந்நூலில் அநேகம் சிந்துகவிகள் இப்பொழுது வழங்கும் சிந்துகவிதைப்போலன்றி. ஓரடிக்குஓரடி வெவ்வேறு சந்தத்திலமைக்கப்பட்டிருக்கின்றன. இவ்வாசிரியர் பக்திமார்க்கத்திலும், சொற்சுவை, 'பொருட்சுவையுடன், கவிதைசெய்வதிலும் வல்லவரென்பது இந்நூலிலிருந்தே தெளிவாகும். சிலசிலபதங்களுக்கு தெளிவாகப் பொருள் விளங்கவில்லை. ஆயினும் எட்டுப்பிரதி எழுதினவரின் குற்றமோ, இல்லையோ, என்பதற்கு வேறு பிரதிகள் கிடையாமையாலும் ஆசிரியர் ஆரிய பதங்களை இடையிடையே கையாண்டு வருவதாலும் கிடைத்த நூலை, எட்டிலுள்ள படியே அச்சிட்டு, குற்றங்குறைகளை தமிழ் வல்லோரைக்கொண்டு தீர்மானிக்க வேண்டுமென்ற அவாவாலும், கிடைத்தபடியே, அச்சிடப்பெற்றிருக்கிறது. தாய்ப்பாஷை விஷயத்திலும், நம்மாழ்வார் விஷயத்திலும் ஏற்பட்ட பக்தியால், பால்ய வயதிலேயே, பொருட் செலவு, பிரயாசங்களைக் கவனியாது ஊக்கத்துடன் இவ்வரிய நூல்களைத்தேடி வாங்கி, தமிழ்மக்களும், பக்திமான்களும், ஆனந்திக்கும்வண்ணம், பாடுபட்டுவரும், பெரியன். வெ. நா. ஸ்ரீநிவாசய்யங்கார் கிரத்தைப் போற்றத்தகுந்தது.

(Sd.) A. V. நெடுவேங்கடத்தய்யங்கார்,

தாசில்தார், திருச்செந்தூர்.



ஸ்ரீ சடகோபாயமங்களம்.

## திருக்குருகூர்மகிழ்மாறன்

### பவனிக்குறம்.



காப்பு, வேண்பா

எறு புகழ்க்குருகை எந்தைமகிழ் மாறனுக்குக்  
கூறு பவனிக் குறம்பாடப்—பேறுதரு  
மாய னடியிணைக்கிழ் வாழங் கருடேசன்  
தூயமலர்க் தாளே துணை.

க

குருவணக்கம், விருத்தம்.

பனுவல்முறை கொகுத்தினிய பயனுணர்ந்த குறுமுனியொப்  
பாமே யென்ன  
அனுதினமு மிலக்கியமு மிலக்கணமு மாணுக்கர்க்  
களிக்கும் வள்ளல்  
தனுவனைத்த கருமுகிலைப் புகழ்குருகை வருமாறன்  
தன்னை யல்லால்  
மனிதர்தமைப் புகழாத வயித்தியநா தன்துணைத்தாள்  
வழுத்து வாமே.

உ

அவையடக்கம், விருத்தம்.

ஒப்பாரு மில்லாது நடம்புரியு மவர்தமைக்கண்  
டுவகை கூர்ந்து  
சப்பரணி தவழ்ந்துதவழ்ந் தாடுவே னெனத்துணர்ந்த  
தன்மை போலும்  
மூப்பாலுந் தெரிந்துதமி ழினிதுரைப்பே னென்றுபுன்சொல்  
முறையெண் னாமல்.  
எப்பாரும் புகழ்படைத்த கவிவாணர் தங்கண்முனியான்  
இயம்பு மாறே

ந

குறத்திதோன்றுதல், விருத்தம்

கூந்தல்புறத் தவிழமணிப் புட்டி லேந்திக்  
குழவிமருங் கணைத்துவிழி குழைமேற் றுவக்  
கார்தளணி மலர்க்கையில் வரிவளைக ளார்ப்பக்  
கமலபதத் தணிசிலம்பு புலம்பா நிற்ப  
வேய்ந்தமகிழ்ப் பருதிதிருக் குருகை மாறன்  
விரிபொருளை வளந்தழைக்க விளங்கு தென்பால்  
போந்தகுறு முனிவனிசைத் தமிழா லோங்கும்  
பொதியமலைக் குறத்திவந்து தோன்றி னாளே. 1

குறத்தி கூறல், சிந்து

சீர்மரு வியதிரு மகன்தழுவுந்  
திருமா லடிபா வியபெருமான்  
போர்மத னன்பணி யுநம்மாழ்வார்  
பொதியமலைக் குறத்தி நானம்மே. 2

மறையா கியசிறை திருமந்திர  
முறையா லிசையா யிரந்தமிழ்தேர்  
பொறைகூ ரிறைசெண் பகமாறன்  
பொதியமலைக் குறத்தி நானம்மே. 3

விருத்தம்

அவனி பரவுந் தமிழ்க்குருகை  
யாழ்வா ளன்னப் பிடரில்வரும்  
பவனி தொழுது மெலிந்தமடப்  
பாவை மயிலை முகநோக்கி  
எவன்நீ வருந்தி யிருப்பதுனக்  
கெல்லாம் உரைப்ப னின்பமுறத்  
தவம்நீ செய்தாய் கலங்காதே  
யென்று குறமான் சாற்றலுற்றாள். 4

தலைவன்வளம், சிந்து

மருவுந்திரை பெருகுங்கடல் பருகி யுடல்கருகி  
மஞ்சதுஞ்சிய பொதியமாமலையான்—தமிழ்க்கலையான்  
குருகும்நவ மணியுமிரு நிதியுங்கரை யருகே  
கொழிக்குந்தண் பொருளைவள நதியான் பாகதியான் 5

வன்னந்திகழ் மாடம்பொலி யன்னந்தருசாலை  
வளருந்திரு வழிவிள நாடன்—மறையீடன்  
மின்னும்பசும் பொன்னுமுத்தும் விளங்கும்பலவளங்கள்  
மேவுங்குரு கூரான்—வாமி யாவுந்தருபோரன் 6

மழைக்கார்முகில் தடவுமொரு புழைக்கார்பனைத்தடக்கை  
மதவாரணத்திறையோ லுயர் பதவாரணத்துறையோன்  
கழைக்காமனை யளித்தோன்றான் பிழைத்தார்முடியிடறுங்  
கவனவயப்பரியான் எழு புவனம் வழத்தரியான் 7

படியேழிலு மடர்தீனினை மிடியால் வருகொடிய  
பசியாற்றநின்றழைக்கு மன்னக்கொடியான் கதிர்  
இடியும்பெரு மழையுங்கட லொலியும்நிக ரெனவே  
யிகல்மும் முசுடையான்மறை புகலும் மரசுடையான் 8

வண்டேழிசை கொண்டுறிய தண்டே மதுவுண்ணும்  
மகிழ்மாலிகைத்தாரான் எழில் திகழ் மாமணித் தோரன்  
அண்டத்தனையுண்டேமுல் களந்தோன் புவிபிளந்தோன்  
ஆபனானை மறப்பிலான்பல மாயமான பிறப்பிலான் 9

கருவாயுழல் கொடியேனையு முருவாமுறை வளர்த்தோன்  
காரிதந்தருள் மாரிசெண்பகபாறன் வண்புகழ் கூறுகேன்  
அருவாய்வெளியுருவாயுயாருளாய் நிறை பொருளாய்  
அடங்காவிளக் கொளியோனலமடங்காவுளக் கொளி

யோன். 10

## திருக்குருகூர் மகிழ்மாறன் பவனிக்குறம்

வெங்கண்மா மறலியுடல் பங்கம் படவுதைத்து  
வேதன்சிரமறுத்தோர்கவியேதமெனவெறுத்தோன்  
பொங்குந்தமிழ்ச் சங்கத்தவர்க் கங்கங்கவர் மனத்தே  
பொருந்தவொரு கவியாகவேதிருந்த வரம்புரிந்தோன் 11

திடமேவியகடவாரணங்கொலை வேடனை மலையுந்  
திருச்சங்கணித்துறையான்றமிழ் விரிச்சங்கணிமுறையான்  
குடமாமெனு முலைமாதர்க ளிடமேமன தடையாக்  
கொற்றவன்கதிபெற்றவன்மறைகற்றவன்னையுற்றவன் 12  
கஞ்சநான்முதகன்முதலாயுள்ளவிஞ்சுதேவர்வாசஞ்செயும்  
கானூர்மலர்த்துடரி மலைக்காவலன் தமிழ்நாவலன்  
கொஞ்சபூங்கிளி வஞ்சிதங்கிய குமரித்துறையுடையான்  
குறுகாப்பெரும்புகழான் அன்னைமறுகாற்பெறவிகழான்.

நகரலங்காரம்கூறல், விருத்தம்

வங்கநெடுங் கடலுடுத்த தரைமுழுதும் அனுதினமும்  
வணங்கி வாழ்த்தப்  
பொங்குமறை தழைத்தோங்க வளந்தழையுந்திருக்குருகா  
புரியில் மாணே  
நங்கையருள் மெய்ஞ்ஞானச் சடகோப னப்பவனி  
நடத்தும் நாளில்  
அங்கங்கேமறுகுதொறும் அலங்கரிக்கும்பெருமையெல்லா  
மம்ம கேளே. 14

நகரலங்காரம், சிந்து

கொடியோடிடக் கயங்குடை கட்டிடுவார்—மாட  
கூடமணி மேடை யலங்கரிப்பார்  
கடிகமழும் வீதிபன்னீர் தெளிப்பார்—ஒங்கு  
காவணங்கள் தோணங்கள் அளிப்பார், 15

வாழைகழுமொடு கரும்பு நிரைப்பார்—சந்தனம்  
வாரியே அண்டை கொண்டிடைப்பார்  
தாழைமலர் மாழைபல நிரைப்பார்—நறுங்  
சந்தனங் குங்குமங் கரைப்பார். 16

பத்திதொறு முத்துவடஞ் சேர்ப்பார்—வார்  
பவனியெதி லங்கரித்துப் பார்ப்பார்  
குத்து விளக்கணி தீபமிடுவார்—கும்ப  
குடமீது பூவிரிகள் நடுவார்.

17

அரிபி—வும் வெள்ளிலையும் புரிவார்—வாச  
வணிதாரும் புதுநீருஞ் சொரிவார்  
வரிவளைக ளிருகையிலுந் தொடுவார்—தலை  
வாசல் தொறும்மணி யூசலிடுவார்

18

எட்டு வரையதிர் முரசிரட்ட—நாளு  
மிகலோக பரலோக மட்டுமங்கு  
கொட்டி வருமத்தள மிடக்கை—நவுரி  
கொம்புதனில் தாரை யொலிப்ப

19

வேதசங் கீதமிடை பாட—விபல்  
விஞ்சைபயில் வஞ்சியர்க ளாட  
நர்தமறை வரணர் புடை சூழ—விசை  
நாவீறர் வீதிவால் தொழுவே

20

இலகுபல மணிகள் பூட்டி—நாளு  
மிந்துறுதற் சிந்தூரந் திட்டிக்  
கலக விழியுலவ மையெழுதி—நறுங்  
கந்த பரிமள சந்தமுழுதி

21

காதுகவர் விரகவிழி மாணே—பூங்  
கணிகள் கணிந்தொழுகு செழுந்தேனே  
போது கவர்குழல் மாதருடனே—இரு  
புளக முலைகுழைப நடந்துடனே

22

மருக்குலவு திருக்குருகை மாறன்—வீதி  
வரும்பவனி விரும்பியெதிர் சென்றாய்  
திருக்குலவு முருக்கிதழ்வாயணங்கே ! தந்  
செயலன்றி மயல்கொண்டு நின்றாய்

23



## 6 திருக்குருகர் மகிழ்மாறன் பவனிக்குறம்

ஏதையுவந் திருந்தனை பெண்ணரசே? விரும்பி  
யேதேது நினைந்தனை சற்றுரைசெய்  
கோதைநீ யருந்தயரங் கொண்டாய்—விள்ளக்  
கூசுவதென் குறியதனாற் கண்டேன். 24

வன்னவளை தன்னை யிழந்தனையே—புள்ளம்  
வாடிமிக நாடி யுழந்தனையே  
மின்னுமணி யாபரணந் தோற்றாய்—கூடி  
விளையாடும் பூவைகளி போற்றாய். 25

அங்கமெங்குந் தங்கநிறம் பொலிந்தாய்—வாரி  
யலையிலலை மாறாக மெலிந்தாய்  
மங்கையர்கள் தங்களினம் மறந்தாய்—அடங்கா  
மடலியென்று முடலெடுக்கப் பிறந்தாய். 26

அன்றுமுத லின்றுசுற்றம் வரைந்தாய்—வருந்தி  
அபனலில்மெழு கெனமனது கரைந்தாய்  
குன்றுதனை வென்றதுணை முலையாய்—என்  
குறிமுழுது மறியும்வகை யிலையால். 27

மலைவளங்கூறல், விருத்தம்  
மெய்யாக விவைபுகழ்ந்து முழந்தானை மடித்துமுன்றில்  
மேவி மோக  
மையாரும் விழிமருட்டி யொருகைமுகஞ் சேர்த்தியம்மா  
வாவா வென்றே  
பையாரும் பாம்பணையிற் கண்டியில்வோன் சாணமலர்  
பாவு மாறன்  
பொய்யாத புகழுரைக்கும் குறமாது பொதியவளம்  
புகல லுற்றான். 28

மலைவளம் சிந்து.  
தெண்டிரைநீர் கொண்டுபெருங் கொண்டல்தவழ் மலையே  
திங்கண்மும் மாரிதரும் துங்கநவ மலையே  
அண்டொரு புண்டரிக வயனுமுறை மலையே  
ஆதவனும் அம்புலியும் அருந்தவஞ்செய் மலையே. 29

பொருத்தமுடன் மதகரிகள் பெருத்தகரு மலையே  
புலியுடன்வெங் காடிசிங்கம் மலியுமெங்கள் மலையே  
கருத்திருண்ட மான்மரைக னுருத்திரண்ட மலையே  
கடமாவும் வரையாடும் நடமாடும் மலையே.

30

நெருக்கிவள நிருப்பையுயர் வருக்கம்வளர் மலையே  
நீண்டடர்ந்த புன்னாகங் கூண்டெழுந்த மலையே  
மருக்கமழ்சந் தனமகிலைத் தருக்கிளரு மலையே  
பராவுளிஞ்சி பாலைகுரா படருமெங்கள் மலையே.

31

துன்னுகன்னி காரமகிழ் மன்னிவளர் மலையே  
துலங்குசிறு தெங்கினங்க ளிலங்குமெங்கள் மலையே  
பன்னிதென்ன மாங்குருந்து வன்னிவளர் மலையே  
பயில்ஞான வசம்புலஞ்சி இயல்பான மலையே.

32

பாங்கில்வளர்ந் தோங்குகொன்றை நாங்குவளர் மலையே  
பசங்கடம்பு காஞ்சிநெல்லி விசம்படரும் மலையே  
வேங்கைபலா குறிஞ்சிநிறைந் தோங்குமெங்கள் மலையே  
விவருநறை மருவுபுண்ணை பரவுமெங்கள் மலையே.

33

இஞ்சிபல கிழங்குகொழி ஞ்சிவளர் மலையே  
யேலமில் வங்கமொடு சாலவளர் மலையே  
மஞ்சளதி மதுரமிக மிஞ்சிவளர் மலையே  
மாசில்லா மணிகளொளி வீசுமெங்கள் மலையே.

34

பூமாதும் புவிமாதும் போற்றமெங்கள் மலையே  
புதியபெரு நதியுதவும் பொதியமா மலையே  
ஆமாலு தவமுனிவ ரடைந்ததிரு மலையே  
அகத்தியனார் வாழுமலைக் குறத்திரா னம்மே.

35

துங்கவட வரைபொருவு திங்கள்பயில் மலையே  
தோகைநட மேவுமுயர் துடரியெங்கள் மலையே  
மங்கையர்கள் துகில்கவாந்த செங்கண்மால் அருள்கூர்  
மாறன்மலை வளமனைத்துங் கூறவரி தம்மே.

36

நாட்டுவளங்கூறல், விருத்தம்

கொற்றமிகு சுடர்வாளும் கொடுங்கணையு மயில்வேலுங்  
குறித்து நீலம்

பெற்றவரி விழிக்குயிலே! வுயிர்க்குயிரே யனப்பெடையே  
பெண்ணே ! கண்ணே

கற்றவர்கள் கொண்டாடவருள்சுரந்து மடைதிறந்த  
கமலக் கண்ணு

றன்றமிழ்தேர்மகிழ்மாறன் திருவழுதிநாட்டுவளம்  
நவிலக் கேளே

37

நாட்டுவளம், சிந்து

பூசு சந்தகில் குங்கும மேலம்

புனைந்து வெள்ளப் பொருளை பெருக்கும்;

மாசி லாத மணிகள் கொழிக்கும்

மருங்கு தோலுங் கரும்பு செழிக்கும்;

மூசி வாளை வராலினம் பாயும்;

முழங்கு சங்கு சலஞ்சலஞ் சாயும்;

தேச மெங்கும் புகழ்ந்தினி தோங்கும்;

திருவ முதிநன் னுடெங்கள் நாடே,

38

செம்பொன் வேய்ந்த சிகரமனேகம்;

சிறந்த கோபுரங் கோவி லனேகம்;

அம்ப ரந்தொடுங் கம்ப மனேகம்;

அணிதிகழ் மாட கூட மனேகம்;

உம்பர் மேவிய மேருவொப் பாக

உயர்ப் தாகையந் தேர்க ளனேகம்;

எம்பி ரான்குரு காபுரி வீறன்

எழில்வ முதிநன் னுடெங்கள் நாடே.

39

வைய மெங்கும் புகழுங் குறுங்குடி

மாதவன் காரி மாதவத் தாலே

செய்ய சேடா வதாரத் திருப்புளிக்

குள்ள மர்ந்த செழுங்கதி ராகித்

துய்ய நாலு மறைத்தமிழ் பாடித்  
தொகுத்து நாத முனிக்கினிதாக  
மெய்யு வந்து திருவாய் மலர்ந்தநா  
வீறர் வாழ்திரு நாடெங்கள் நாடே.

40

தஞ்ச மென்றவர்க் சுஞ்சலென் றோதுந்  
தலமுந் தான சமயமும் யாவும்  
பஞ்ச ராத்திர மந்திரத் துண்மை  
பயிலும் நீதி யருச்சகர் யாரும்  
மிஞ்ச நான்மறை யோர்க்குப் தேசம்  
விளம்பு கின்ற குருபீடத் தாரும்  
செஞ்சொல் பாடிய நாவலர் யாரும்  
சிறந்து வாழ்திரு நாடெங்கள் நாடே

41

ஆக மந்தனை யோதி யுணர்ந்தரு  
ளாதி நான்மறை யந்தணர் வாழ்வும்,  
ஐகை கூர வரசாளு மன்னவ  
ரும்பர் கோவென விம்பரில் வாழ்வும்  
நாக ரீக வணிகேசர் வாழ்வுடன்  
நல்சூ சூத்திர வல்லோர்கள் வாழ்வும்,  
கூகை தென்குரு கூர்குரு கூரெனக்  
கூவ வாழ்திரு நாடெங்கள் நாடே

பண்பு கூரும் வயிணவ ருண்ட  
பரிகலச் சேடந் துய்த்துடன் பண்டு  
நண்பு கூரும் பொருணையி லக்கரை  
நாடி யேகப் பெருவெள்ளத் தாலே  
விண்பு குதவி றந்த ஞமலியை  
விமானத் தேகொண்டு விண்ணவ ரேகக்  
கண்க ளித்த கருவூத் தேவனும்  
கைதொழுதநன் னாடெங்கள் நாடே,

42

## திருக்குருகர் மகிழ்மாறன் பவனிக்குறம்

மன்னு சூதங் கணிகள் சொரியும்  
 வனங்க டோறுங் கனங்கள் திரியும்  
 துன்னு சந்தகில் செண்பகம் புன்னை  
 துலங்கு மாதனை பாதிரி சூழும்  
 கன்னல் தோறுங் கதிர்முத் துதிர்க்கும்  
 கழனி தோறும் வளர்ந்த ததிர்க்கும்  
 சென்னெல் தோறுங் கயல்குதி பாயும்  
 திருவழுநிதன் னுடெங்கள் நாடே.

44

கொண்டல் தாவிய விண்டொடர் தண்டலை  
 கொஞ்ச பஞ்ச வனக்கிளி பேச  
 அண்ட முந்திறை கொண்டலை வேள்விரு  
 தாங்கி ருந்துதே மாங்குயில் கூவ  
 வண்டு விண்டலர் பூவுண்டு பாட  
 மடம்பு ரிந்தின மஞ்ஞைக ளாட  
 கண்டு புண்டரி கத்தர சன்னம்  
 களித்து வாழ்திரு நாடெங்கள் நாடே.

45

கொங்கு தங்கு மலர்ப்பொங்கர் தோறும்  
 குரங்கு பாய நிரம்பிய தேறல்  
 செங்க மலப்பொற் கிண்ணத்தில் வீழ்ந்து  
 செழும்பு னத்தி னடைந்தடர்ந் தேறும்  
 அங்க மைந்த வலம்புரி யீன்ற  
 ஆவிர்ம ணீவெண் மதியொளி கீறும்  
 மங்கை நங்கை மகிழ்மாறர் நாட்டின்  
 வளங்கள் யாவும் விளம்பரி தம்மே.

46

தலைவி கூறல், விருத்தம்  
 கண்டனைய மொழிகுழற நகைபுரிந்து விழிமருட்டிக்  
 கண்ணி சூட்டும்  
 கொண்டலெனுங் குழல்சரிய நாட்டுவள முரைத்தகுறக்  
 கொடியே கேளாய்  
 மகாபகோபர தியாய  
 டாட்டி உ ரெ னாயிநாதையர்



வண்டுலவு தண்ணிலஞ்சி மாறன்னப் பிடர்மீதில்  
வந்திங் கென்பாற்  
பண்டறியா மயலளித்தெ னிருகை வளை முழுதுமவர்  
பறித்தா ரன்றே.

47

சிந்து

அன்னை என்னவைவதனால் அன்னமருந்தேனே கண்கள்  
பொருந்தேனே  
மின்னையார் சன்னைசொல்ல வாடிமெலிந்தேனே மோக  
மெலிந்தேனே. 48

அந்திமதிவந்துபொரக் காதுலாருனேன் மேனிவேருனேன்  
சந்திதனிற் பந்தெனவே தின்றுதிகைத்தேனே ஊரும்பகைத்தேனே. 49

புந்திகிகொந்துருகியாரம் புனையேனே வேறு நினைவேனே  
சிந்தைமகிழ்த்தன்புடனேமாறன்சேராநே ஆசை தீராநே. 50

ஆயர்வேயோதியாவே முன்றிலன்றிலிசையோயாவே  
வாய்புலர்ந்து மெய்யுலர்ந்து நெஞ்சம்வாடிமுகங்கோடிநின்றேன். 51

சேயிழந்த தாயானேனான் சிறகிழந்த புள்ளானேன்  
தூயமகிழ் மாறர்வந்து தோய்வதென்றே ஆயிழையே. 52

குறத்தி கூறல், விருத்தம்

சீதை மகிழ மணம்புணரத்  
திருமால் வருவா ரென்றதுவும்  
கோதை மாதைத் திருமார்பிற்  
கொள்வா ரழக ரென்றதுவும்  
காதை பலமுன் சொன்னகுறிக்  
கன்னி யெமது விழிகண்டாய்  
மாதே யெனது குறியினெறி  
வைய மறியும் பொய்யாதே.

53

குறத்தி தெய்வந்தொழுதல்

பச்சை முகில்போல் மேனியனே

பறவைக் காசே பாஞ்சுடரே

உச்சுமலையிற் கன்னியரே

யொங்கு புகழ்கூர் வன்னியனே

வெச்சென் றெழுந்து கண்கறுத்து

விம்மிப் பணைத்த முலையாட்குக்

கொச்சைக் குறமான் புகலுமிந்தக்

குறியே குறியா யருள்வீரே.

54

சிந்து

அல்லாருங் குழல்மாதே யிந்திலத்தை மெழுகாய்

ஆழிசங்கத் தான்சேனை யாசைமுதற் பணிவாய்

வில்லாரு நதலாரே திருவிளக்கு மிடுவா

மெய்ப்பாக நிறைநாழி முப்பழமும் கொடுவா

கல்லா விழிமானே மணத்தசுருட் கொடுவா

காக்குமுங்கள் தெய்வநன்மை யாக்கந்தா வருமே

மல்லாருந் திண்புயத்துக் காரிதரு மாறன்

மலரணையி லுணையுமின்று மருவுவன்கா ணம்மே 55

முற்றாத முலையானே மோகமிகு மானே

முகமலா வெனதுகுறி பகமலாக் கேளாய்

கற்றார்கள் போற்றுதெய்வத் தூடரிமலை வாழும்

கன்னிமா ராணைகுறி நன்னயமாச் சொல்வேன்

சிற்றாயர் மனையில் வெண்ணெய் திருடியுண்ட மாயன்

திருவாணை பிள்ளையொரு பதினாலும் பெறுவாய்

வற்றாத தண்பொருளைக் குருகைவரு மாறன்

மலரணையி லுணையுமின்று மருவுவன்கா ணம்மே. 56

விருத்தம்

பந்த மறையைத் தெரிந்து தமிழ்ப்  
பாடுங் கவிநா ஹீர்தம்மைச்  
சிந்தை தனிலே நினைந்துருகுந்  
தேனே மானே வருந்தாதே  
இந்த மதலைக் கிடுகூழை  
எனக்குப் பழைய துணிக்கூறை  
தந்து வளைபு னுனதுகை  
தருவா யருகே வருவாயே.

57

சிந்து

- அம்மே, கைதருவாய் பெண்ணரசே கனியே யறுசுவையே  
மைபரவுங் கண்ணாரே வடிவேசெங் கைதருவாய். 58
- அம்மே, அஞ்சுகமே கிஞ்சுகவாய் அணங்கேயென் னாழதே  
கஞ்சமலர்ச் செந்திருவே கரும்பேயுன் கைதருவாய். 59
- அம்மே, கானாரும் பூங்குழலே கண்ணே மாகதமே  
தேனாரும் வாயாரே செங்காந்தட் கைதருவாய். 60
- அம்மே, வாசமிதூந் தண்ணிலஞ்சி மலர்மலை மார்பனின்று  
நேசமுடன் சேர்வதற்கு நேரிழையே கைதருவாய். 61

விருத்தம்

பூனை பருந்து காசநரி  
புற்றி லாந்தை மற்றுமுள்ள  
ஆனை யருந்து மவர்மனையி  
லுண்ணே மமுத மளித்தாலும்  
ஆனை மூல மெனவழைத்த  
ஆதிக்குருகைப் பொலிந்து நின்றார்  
தானை வழுத்துங் குறவர் குலத்  
தமியேற் குன்கை தருவாயே.

62

சிந்து

செப்பாரும் வனசமலர்த் திருவேவந் திருகேள்  
 சிறந்தநவ மணிக்கடகஞ் செறிக்குமிந்தக் கையே  
 எப்போதும் மாயனடி யிணைபரவுங் கையே  
 எல்லோர்க்கும் பரிந்தமுத மிடுவதிந்தக் கையே. 63

குங்குமமுஞ் சந்தனமுங் குழைக்குமிந்தக் கையே  
 கூசாம லாடைசெம்பொன் கொடுக்குமிந்தக் கையே  
 பொங்குநறு மலர்தெரிந்து புனையுமிந்தக் கையே  
 புகழ்மாறன் துணரிலஞ்சிப் புபந்தமுவுங் கையே. 64

விருத்தம்

கொங்கைக் குறியும் முகக்குறியுங்  
 கூறும் பல்வி சொல்குறியும்  
 அங்கைக் குறியும் மெய்க்குறியும்  
 ஆந்தை குறிக்குங் குறியுமெண்ணில்  
 மங்கைக் காசே யிந்நிமித்தம்  
 வழுவா தினிரீ மலங்காதே  
 நங்கைக் கினிய மகிழ்மாறர்  
 நாளை யுனைவந் தணைவாரே. 65

விரியுங் கதிர்மேற் கெழுந்தாலும்  
 விளங்கு மதிதெற் கெழுந்தாலும்  
 சொரியு மனைக்கா ரிற்றாலும்  
 குழந்தை கடனீ ரற்றாலும்  
 தெரியுந் தமிழ்தோர் நாவீறர்  
 சேர்வா ருண்மை சோராதிங்  
 கரிமென் றுணர்ப்பூங் கருங்குழலாய்  
 வாபே ருரைநான் பாடுதற்கே. 66

சிந்து

வண்டுகிண்டு மிலஞ்சிமன்னன் பேரைச் சொல்லாய் பாட நான்  
 வடித்ததமிழ் நாவிறன் பேரைச்சொல்லாய் பாட நான்  
 கொண்டல்தவழ் குருகான் பேரைச்சொல்லாய் பாடநான்  
 குறையாத தமிழ்முனிவன் பேரைச்சொல்லாய் பாடநான்  
 தொண்டர்புகழ் சடகோபன் பேரைச்சொல்லாய் பாடநான்  
 தொடரிமலைக் காவலவன் பேரைச்சொல்லாய் பாடநான்  
 தெண்டிரைச் சங்கணித்துறவன் பேரைச்சொல்லாய் பாடநான்  
 திருவழுதி வளநாட ன்பேரைச்சொல்லாய் பாட நான்.

67

விருத்தம்

பூமாத போலசிந்தப் புவிமாத தழைத்தினிய  
 புகழா னோங்கி  
 மாமாலை நோக்கியுள்ளம் வருந்தியறி விழந்தமட  
 மயிலே கேளாய்  
 தேமாவின் பொழில்புடைசூழ்தென்குருகைவருகாரி  
 செல்வன் கல்விப்  
 பாமாறன் எம்பிரான் திருநாமம் தனைப்புகழ்ந்து  
 பாடுகேனே.

68

சிந்து.

காரியரு ளாரமுத வேரிமகிழ் பருதி  
 காசினியெல் லாம்புகழு மீசனியல் நேசன்  
 வாரிபுடை சூழலக மோரடியி லளந்த  
 மாயனிரு சாணமலர் தோயமறை புனைவோன். 69  
 ஆசுகவி வாய்மலர்ந்து பேசுகவி ராசன்  
 அண்ணலயன் முதலமர் எண்ணரிய வரவோன்  
 வாசமலர் சூழுமெதி ராசமுனி நாதன்  
 வைத்தபடி மாருத மொய்த்ததவ போதன்.

70



## திருக்குருகர் மகிழ்மாறன் பவனிக்குறம்

நாடாளும் பரசமயங் காடாள விடுத்து  
 நாதவிதிப் படிதமிழை வேதவிதிப் படியே  
 சேடாவ தாரமேனும் திருப்புவியைச் சூழ்ந்த  
 திருப்பதிநூற் றெண்மர்கட்கும் விருப்பமுட  
 னளித்தோன். 71

திங்கண்மல ரானனமுஞ் செங்கனிவாய் மலருந்  
 திருஞான முத்திரையும் திருமேனி யழகுந்  
 குங்குமசந் தனகளப் பூங்கியமார் பழகுந்  
 கொத்தலர்நூந்த னிலஞ்சிமொய்த்தபுயவரையும் 72

இணங்கியபே ரழகுகண்டா லிருவிழி போதாவே  
 இந்திரன்போ லாயிரங்கண் தந்திலனே பிரமன்  
 வணங்கவென்று லிருகையினுல் வணங்கமுடியாதே  
 வாணனைப்போலாயிரங்கைவேனுமெனக்கினியே 73

திருநாம மொருநாவில் வாழ்த்தவமை யாதே  
 சேடனைப்போ லாயிரநா வோடுபிறத் திலனே  
 மருவாருந் திண்புயத்தான் காரிதரு மாறன்  
 வண்மையெலா மறிந்தெனக்கு முண்மைசொல்வா  
 ரரிதே. 74 °

கோதில்லாப் பசந்தேனே கோமளப்பெண் கொடியே  
 கொஞ்சபஞ்ச வனக்கினியே கோகிலமே கோளாய்  
 தீதில்லா வநுட்கடவுள் தமிழ்க்துருகை யாழ்வார்  
 செம்மையுட னுணையும் இசேருவர்காணம்மே. 75

### குறத்தி வாழ்த்தல், விருத்தம்

வாரிலங்கு முலைகுழைய விருவிழிகள் மாறாட  
 வளைக ளார்ப்ப  
 வரிலங்கு குருகைநகர் வருகாரி மாறருணை °  
 யிணங்கி நாளுந்  
 காரிலங்குதிருமேனிக்கண்ண னும்பொன்மலர்மா னும்  
 கலந்த வாபோற்  
 சீரிலங்கு பிள்ளையொரு பதினும் பெறுவையம்மே  
 திண்ணத் தானே. 76

வாழி, சிந்து

நச்சாவி னுச்சிதனில் நடித்தபெரு மாயன்  
நாமமே வாழ்த்தியென்று நாமமே வாழ்வோம்  
கொச்சையினங் குறமாது குறம்பாடி வந்த  
குருகைநகர் வாழியிந்தக் குவலயங்கள் வாழி.

77

மாலாதி நாதரிரு சேவடிகள் வாழி  
மலர்மாது வாழிதிரு மகிழ்மாறன் வாழி  
நாலாயி ரந்தமிழும் நான்மறையும் வாழி  
நாதமுனி மதுரகவி யெதிராசன் வாழி.

78

தந்தொழுது பங்கயத்தான் மாலைமணி மார்பர்  
தானசம யத்தோடு தலத்தாசர் வாழி  
ஆகாவு புரிந்தருளும் மாதவர்கள் வாழி  
அன்புறுசொல் காவலவ ரின்புறவா ழியவே.

79

திருக்குருகர் மகிழ்மாறன்  
பவனிக்குறம் முற்றிற்று.



ஸ்வாமி தெற்குத் திருவேங்கடமுடையான் துணை.

# திருஞாந முத்திரைப் பிரசுராலயம்

வெளிப்படுத்திய நூல்கள்.

திருஞாநமுத்திரைக்

கோவை:-

ரூ. அ.பை.

- 1 “சுவாமி நம்மாழ்வார் நூற்றெட்டுத்திருப்பதிக்  
தாலாட்டு” உபயகனி அப்பா இயற்றியது: ஸந்தி  
மார்கழி உத்ஸவத்தில் சேவிக்கப்பட்டுவருகிறது. 0 4 0
- 2 “ஸ்ரீ சடகோபன் சந்திகலாமாலை” ஸ்ரீ உ. வே.  
அனந்தய்யங்கார் ஸ்வாமி இயற்றியது. 0 1 0
- 3 “ஸ்ரீ சடகோப திவ்ய சரித்திரம்” ஸ்ரீ உ. வே.  
தேவராஜபாரதிகளியற்றியது, சுதேசமித்ரன், ஹிந்து,  
செந்தமிழ் இவைகளாலும் அகஸ்தியதாஸன், வாணி  
தாஸன், முதலியவர்களாலும் மதிக்கப்பெற்றது.  
நம்மாழ்வார் வைபவங்களை சுமார் 1200 பாசுங்  
களால் காவியநடையில் விஸ்தாரமாகக்கொண்டது 2 0 0
- 4 பெரியவாச்சான் பிள்ளை அருளிய “ஸ்ரீ இராமாயணச்  
சுருக்கம்” கித்ய சேவைக்குரியது. இனம்
- 5 “துலைவில்லிமங்கலம் தேவபிரான்பேரில் சந்திகலா  
மாலை” ஸ்ரீ உ. வே. தேவராஜபதிகளால் இயற்றப்  
பெற்றுபலவிதவான்கள்சாற்றுக்கவிகளுடன் கூடியது. 0 1 0
- 6 “நம்மாழ்வார் பிள்ளைத்தமிழ்” வாணிதாஸர் முகவுரை  
யுடன் “மாயக்கூத்தன்” போற்றியது 0 4 0
- 7 திருக்குருகூர் மகிழ்மாறன் பவனிக்குறம்: பழைய  
சுவடியிலிருந்து எடுத்தெழுதி வெளியிடப்பட்டது. 0 4 0  
கிடைக்குமிடம்:-

பெரியன், வெ. நா. ஸ்ரீநிவாஸன்

சோந்தக்கார காரியஸ்தன்

திருஞானமுத்திரைப்பிரசுராலயம்

ஆழ்வார்திருநகரி.

கானவித்யா ப்ரகாசினி

1931-ம் ஆண்டு அக்டோபர் மாதம் முதல் டிசெம்பர் வரையில்.

ஸங்கீத சாஸ்திரம், கீர்த்தனங்களுக்கு பதவுரை, பொழிப்  
புரை, ஸ்வாங்கள், கற்பனாஸ்வாங்கள், வேதாந்தம், ஜோதிடம்,  
விகடம், நாவல், வைத்தியம், இலக்கியகட்டுரை, இன்கவித்துணர்  
முதலிய பல ஆரிய விஷயங்களுடன் வெளிவருவது.

மாதிரி காப்பிக்கு கீழ்க்கண்ட விலாசத்துக்கு எழுதவும்.

உள்ளாடு சந்தா ரூ. 1-8-0 வெளிநாடு சந்தா ரூ. 2-0-0

கானவித்யா ப்ரகாசினி ஆபீஸ், ஸ்ரீவைகுண்டம் S. I. Ry.

DR. U. V. SWAMINATHAN IYER LIBRARY  
MAHARAJAH'S LIBRARY

ஸ்வாமி தெற்குத் திருவேங்கடமுடையான் துணை.

# திருஞாந முத்திரைப் பிரசுராலயம்

வெளிப்படுத்திய நூல்கள்.

7531

திருஞாநமுத்திரைக்

கோவை:-

~~சுவாமி~~

சுவாமி

- 1 "சுவாமி நம்மாழ்வார் நூற்றெட்டுத்திருப்பதித் தாலாட்டு" உபயகனி அப்பா இயற்றியது: ஸந்தி மார்சுழி உக்ஸவத்தில் சேவிக்கப்பட்டிருக்கிறது. 0 4 0
- 2 "ஸ்ரீ சடகோபன் சந்திரகலாமாலை" ஸ்ரீ உ. வே. அனந்தயங்கார் ஸ்வாமி இயற்றியது. 0 1 0
- 3 "ஸ்ரீ சடகோப திவ்ய சரித்திரம்" ஸ்ரீ உ. வே. தேவராஜபாரதிகளியற்றியது, சுதேசமித்தான் ஹிந்து, செந்தமிழ் இவைகளாலும் அகஸ்தியதாஸன், வாணி தாஸன், முதலியவர்களாலும் மதிக்கப்பெற்றது. நம்மாழ்வார் வைபவங்களை சுமார் 1200 பாசாக் ஸ்ளால் காலியபநடையில் விஸ்தாரமாகக்கொண்டது 2 0 0
- 4 பெரியவாச்சான்பின்னையருளிய "ஸ்ரீ இராமாயணச் சுருக்கம்" கித்ய சேவைக்குரியது. இலும்
- 5 "துலைவில்லிமங்கலம் தேவர்பிரான்பேரில் சந்திரகலாமாலை" ஸ்ரீ உ. வே. தேவராஜபாரதிகளால் இயற்றப் பெற்றுபலவிதவான்கள்சாற்றுக்கவிகளுடன் கூடியது 0 1 0
- 6 "நம்மாழ்வார் பின்னேத்தமிழ்" வாணிதாஸர்முகவுரையுடன் "மாயக்கூத்தன்" போற்றியது 0 4 0
- 7 திருக்குருகர் மகிழ்மாறன் பலனிக்குறும்: பழைய சுவடியிலிருந்து எடுத்தெழுதி வெளியிடப்பட்டது. 0 4 0  
கிடைக்குமிடம்:-

பெரியன், வெ. நா. ஸ்ரீ நிவாஸன்

சோந்தக்கார காரியஸ்தன்

திருஞானமுத்திரைப்பிரசுராலயம்

ஆழ்வார்திருமுகரி.

கானவித்யா பாகாசினி

1931-ம் ஆண்டு அக்டோபர் மாதம் முதல் வெளியாகிவருகிறதே

ஸ்வதிக் சாஸ்திரம், திரித்தனங்களுக்கு பதவுரை, பொழிப்புரை, ஸ்வரங்கள், கற்பனாஸ்வரங்கள், வேதாந்தம், ஜோதிடம், மிகடல், நாவல், வைத்தியம், இலக்கியக்கட்டுரை, இன்கவித்துணர் முதலிய பல ஆரிய விஷயங்களுடன் வெளிவருவது.

மாதிரி. காப்பிக்கு கிழக்கண்ட விலாசத்துக்கு எழுதவும்.

உள்ளாடு சந்தா ரூ. 1-8-0 வெளிநாடு சந்தா ரூ. 2-0-0

கானவித்யா பாகாசினி ஆபீஸ், ஸ்ரீவைகுண்டம் S. I. Ry.